

Врз основа на член 22 став 1 точка 7 од Законот за локална самоуправа („Службен весник на Република Македонија“ бр. 05/02), а во согласност со член 15 став 1 точка 7 од Законот за Град Скопје („Службен весник на Република Македонија“ бр.55/04 и 158/11), член 6, член 11 и член 306 став 2 од Законот за социјална заштита („Службен весник на Република С.Македонија“ бр. 104/19, 146/19, 275/19, 302/20, 311/20, 163/21, 294/21, 99/22 и 236/22), и член 16 став 1 точка 16 од Статутот на Општина Ѓорче Петров - Пречистен текст („Службен гласник на Општина Ѓорче Петров“ бр.18/13) и Статутарната одлука за измена и дополнување на Статутот на Општина Ѓорче Петров („Службен гласник на Општина Ѓорче Петров“ бр. 3/19 и 5/21), советот на Општина Ѓорче Петров на 24-та седница одржана на ден 28.12.2022 година, ја донесе следната

ПРОГРАМА

за остварување на социјална, детска и здравствена заштита во Општина Ѓорче Петров за 2023 година

I. ПОЈДОВНА ОСНОВА НА ПРОГРАМАТА

Со оваа програма се уредува спроведувањето на социјалната заштита во Општина Ѓорче Петров преку преземање на следниве мерки и активности:

1. превентивна заштита за намалување на основните социјални ризици на кои се изложени граѓаните на Општина Ѓорче Петров,
2. намалување на сиромаштијата и социјална исклученост,
3. јакнење на капацитетот на општината и општинската администрација за унапредување на системот за социјална заштита на локално ниво,
4. унапредување на детската заштита,
5. превентивна здравствена заштита,
6. подобрување на соработка со НВО сектор и
7. унапредување на родовата еднаквост.

Корисници на социјална заштита во Општина Ѓорче Петров се:

- лица за кои е потребна хируршка интервенција во странство, тешко болни лица и приматели на терапија, кои не се во можност финансиски да ги покријат трошоците за лекување;
- децата без родители и родителска грижа;
- поединец или семејство кое се нашло во положба на природна непогода (земјотрес, поплава пожар);
- лица корисници на минимална социјална помош;
- лица со телесно оштетување или пречки во развојот.
- еднократна парична помош за новороденчиња.

Социјалната заштита во општинта ќе се спроведува преку институционални и вонинституционални облици на социјална заштита, превентивни мерки за подигање на свеста на населението за потребите од обезбедување на социјална заштита, согласно со одредбите на Законот за

социјална заштита каде општината, Градот Скопје и општините во Градот Скопје обезбедуваат спроведување на социјална заштита во согласност со законот донесуваат програми за потребите на граѓаните од областа на социјалната заштита, согласно Националната програма од член 9 став 1 алинеја 1 на овој закон ги обезбедуваат обврските со овој закон и донесуваат општи акти од областа на социјалната заштита.

Реализирањето на програмата ќе се спроведе со низа активности од различни области во рамките на социјалната заштита, здравствена заштита утврдени во Програмата.

II. Посебни цели

- Унапредување на работата со корисниците на социјална помош во насока на зајакната партиципација, вклученост во донесување одлуки, зајакнување и искористување на нивните потенцијали;
- Развој на социјалната превенција како организирана континуирана и координирана активност на територија на Општина Ѓорче Петров;
- Зајакнување на вонинституционалната заштита преку развивање на постојаните и обезбедување на нови видови социјални услуги согласно со потребите на граѓаните, како и унапредување на начините за обезбедување и нивно достигнување;
- Здобивање со основни знаења, вештини и навики од здравствена заштита кај децата;
- Подигање на свеста за општествена одговорност и активно вклучување во општествениот живот, развивање на смисла за прифаќање, доживување и вреднување на естетски вредности и градење правилен однос спрема животната средина.
- Подигање на здравствено воспитание кај оваа категорија на социјално загрозувани граѓани.
- Подигање на здравственото образование кај децата.
- Продлабочување на активностите за поквалитетно згрижување, воспитание и образование, пред се создавање на стимулативни услови за развој на детето и развивање на неговите позитивни страни и творечки потенцијали.
- Овозможување на сите деца од предучилишна возраст да посетуваат јавна установа во најблиската околина.

II. АКТИВНОСТИ ЗА ОСТВАРУВАЊЕНА ПРОГРАМАТА

A. Превентивна и здравствена заштита

1. Цел

Основна цел оваа активност е организирање на крводарителски акции во соработка со Црвен крст и Институт за трансфузиона медицина во Дом на култура Ѓорче Петров.

2. Носител

Оваа активност, како посебна мерка во рамки на реализација на програмата за социјална заштита на Општина Ѓорче Петров за 2023 година, ќе се спроведе од страна на Одделение за јавни дејности на Општина Ѓорче Петров.

Програмата од Превентивна и здравствена заштита ќе се спроведе со следните активности:

1. Крводарителски акции

Краток опис на активноста:	Крводарителски акции во Домот на култура во Ѓорче Петров
Главна цел:	Организирање на Крводарителски акции во Домот на култура во Ѓорче Петров во соработка со Црвен крст и трансфузиона медицина
Време на реализација	Во текот на годината
Носител на активноста	Одделение за јавни дејности
Резултати:	Собрана крв која ќе помогне на граѓаните
Предвидени финансиски средства:	50.000,00ден

2. Времено ангажирање во градинката

Краток опис на активноста:	Времено ангажирање на лица во градинката <ul style="list-style-type: none">- Негователки- Воспитувачки
Главна цел:	Згрижување на деца во градинката
Време на реализација	Во текот на годината

Носител на активнoста	Одделение за јавни дејности
Резултати:	Вработување на негователки и воспитувачки
Предвидени финансиски средства:	2.975,976,00 ден

3.Еднократна парична помош

Краток опис на активнoста:	Еднократна парична помош, на физички лица во сл. категории -Физички лица на кои е потребна хируршка интервенција -Тешко болни лица и приматели на терапија
Главна цел:	Намалување на основните социјални ризици на кои се изложени граѓаните и намалување на сиромаштијата и социјална исклученост на Општина Ѓорче Петров
Време на реализација	По барање
Носител на активнoста	Одделение за јавни дејности
Резултати:	Одделение за јавни дејности и Комисија за разгледување на барања за еднократни финансиски средства
Предвидени финансиски средства:	1.000.000,00 ден

4.Еднократна парична помош за секое новородено дете во 2023 год.

Краток опис на активнoста:	Доделување на еднократна финансиска поддршка во висина од 5.000 денари за семејство со новороденче во 2023 година
Главна цел:	Намалување на основните социјални ризици на кои се изложени граѓаните на Општина Ѓорче Петров. Намалување на сиромаштијата и социјална исклученост,
Време на реализација	По барање
Носител на активнoста	Одделение за јавни дејности и Комисија за разгледување на барања за еднократни финансиски средства

Резултати:	Унапредување на работата со корисниците на социјална помош во насока на зајакната партиципација, вклученост во донесување одлуки, зајакнување и искористување на нивните потенцијали;
Предвидени финансиски средства:	1.600.000,00 ден

Б. Парична помош и обезбедување на посебни мерки и услуги за социјална превенција и заштита за одредени категории на лица

1. Цел

Согласно можностите и во рамки на расположливите средства во Буџетот на општината за 2023 година, општината финансиски ќе потпомага и ќе пружа услуги за социјална превенција и заштита за одредени категории на лица како: лица на кои им е потребна хируршка интервенција, тешко болни лица, приматели на терапија, самохрани родители, деца без родители и родителска грижа, семејство кое се нашло во положба на природна непогода, корисници на минимална социјална помош и лица без средства за егзистенција, како и вклучување на патролна социјална служба која ќе функционира во соработка со Црвениот крст.

Основна цел на оваа активност е согласно надлежноста на општината во областа на социјалната заштита, утврдена во Законот на локална самоуправа („Службен весник на Република Македонија“ бр.05/02), како и посебните законски и подзаконски акти во оваа област, општината да им излезе во пресрет на здравствено, финансиски или на друг начин загрозените лица, кои имаат потреба од социјална заштита, превенција и помош.

2. Висина на помошта и потребна документација

Висината на надоместокот, видовите на мерки и услуги за социјална заштита и превенција за горенаведените категории на лица, ќе се утврдува врз основа на поднесени барања, со комплетна документација од која би се потврдил основот на барањето, а по дадено позитивно мислење од страна на Комисијата формирана од Градоначалникот, односно по дадено позитивно мислење од страна на Комисијата за образование, социјална заштита, односно донесена одлука од страна на советот на Општина Ѓорче Петров.

Решенијата за доделување на оваа помош ќе ги донесува Градоначалникот, односно, Одлуките ќе ги донесува Советот на Општина Ѓорче Петров.

3. Носител

Оваа активност, како посебна мерка во рамки на реализација на програмата за социјална заштита на Општина Ѓорче Петров за 2023 година, ќе се спроведе од страна на одделението за јавни дејности во соработка со

Секторот за финансиски прашања на Општина Ѓорче Петров, а во согласност со Правилникот за условите, начинот и постапката за доделување на еднократна парична помош.

4. Извори на средства

Средствата за исплата на парична помош и за обезбедување на посебни мерки и услуги за социјална превенција и заштита за горенаведените категории на лица, се планира во рамки на расположливите средства во Буџетот.

Граѓаните кои се корисници на социјални парични надоместоци, можат да бидат работно ангажирани од страна на Општина Ѓорче Петров за изведување на јавни работи во соработка со Центарот за социјална работи и Агенцијата за вработување на Република Македонија, општината може за нивното ангажирање да исплаќа дополнителен надоместок во рамки на средствата предвидени во Буџетот.

Програмата од социјална превенција и заштита ќе се спроведе со следните активности:

5. Обезбедување помош и нега на стари лица

Краток опис на активност:	Со услугата помош и нега во домот се обезбедува помош во вршење основни и инструментални активности од секојдневниот живот до 80 часа месечно, за лица со намален функционален капацитет кои не можат сами да се грижат за себе, со цел да се оспособи корисникот за само-помош, односно да ја врати, стекне или одржи способноста самиот да се грижи за себе, за да продолжи да живее во сопствениот дом и да води независен живот во заедницата. Непосредни даватели на услугата помош и нега во домот се негователите. Целна група се стари лица со навршени 65 години живот со намален функционален капацитет кои не можат сами да се грижат за себе, а живеат на територија на Општина Ѓорче Петров. На годишно ниво ќе се обучуваат 20 лица од Општина Ѓорче Петров кои спаѓаат во ранлива
Главна цел:	Зголемување на квалитетот на живеење и должината на животниот век кај старата популација во Општина Ѓорче Петров. Истовремено, намалувајќи ја невработеноста кај работоспособни лица во Општина Ѓорче Петров преку нивно ангажирање како негователи на стари и немоќни лица. Тоа ќе се оствари преку обезбедување на нега и грижа во домашни услови од страна на професионални сертифицирани негователи во Општина Ѓорче Петров.

Време на реализација	По одобрување на проект. Планиран почеток мај 2023
Носител на активноста	Црвен крст на Град Скопје и Одд. за јавни дејности
Резултати:	1.1. 20 обучени негователи за помош и нега на стари лица и лица со попреченост во првата година, за 5 години обучени 100 негователи 1.2. Опслужани над 20 корисници на годишно ниво со нега и остварени 20 месечно за помош и нега во домот
Предвидени финансиски средства:	За 15-20 лица 90.000 ден

5. Хуманитарна акција

Краток опис на активноста:	Општината финансиски и логистички организира хуманитарни акции
Главна цел:	Поддршка и помош на социјално загрозени граѓани и поттик за хуманост, човечност и меѓусебна помош на граѓаните.
Време на реализација	тековно
Носител на активноста	Општина Ѓорче Петров/Одделение за јавни дејности
Резултати:	Поттикнување на хуманоста, човечноста, будење на свеста за меѓусебна помош на граѓаните.
Предвидени финансиски средства:	50.000 ден

7. Хуманитарна по повод Нова Година

Краток опис на активноста:	Општината организира Хуманитарна акција по повод празникот на Општина Ѓорче Петров од донации на локални фирми. (Даути-комерц, Тинекс, Сел-ис и др.
Главна цел:	Поддршка и помош на социјално загрозени граѓани и поттик за хуманост, човечност и меѓусебна помош на граѓаните.

Време на реализација	Еднаш во годината
Носител на активноста	Општина Ѓорче Петров/Одделение за јавни дејности
Резултати:	Поттикнување на хуманоста, човечноста, будење на свеста за меѓусебна помош на граѓаните.
Предвидени финансиски средства:	50.000 ден

8. Членарина за Црвен крст на РСМ

Краток опис на активноста:	Обновување на годишна членарина за 2023 година за Црвен крст на вработени од Општина Ѓорче Петров, основни училишта и една градинка
Главна цел:	Формално зачленување во организација на Црвен крст за една година
Време на реализација	2023 година
Носител на активноста	
Резултати:	Зачленување 100-120 вработени
Предвидени финансиски средства:	18.000.00 ден.

III. ФИНАНСИРАЊЕ НА АКТИВНОСТИТЕ ОД ОБЛАСТА СОЦИЈАЛНА ЗАШТИТА

Финансирањето на активностите утврдени со програмата на Општина Ѓорче Петров, кое во вкупен износ изнесува 5.833.976,00 денари, предвидено со Буџетот на Општина Ѓорче Петров за 2023 година.

Рекапитулар Програмата за социјална, и здравствена заштита Активност/позиција	Транспорт на луѓе (ученици, наставници)	Прехрамбени продукти и пијалоци	Еднократна парична помош	Материјална помош во дрва	Помош за новороденче	Копирање и издавање	Други договорни услуги	Други оперативни расходи	Привремени вработувања	Членарина во домашни организации	Вкупно по активност
1. Крводарителска акција во соработка со Црвен крст во Културен дом Ѓорче Петров		50.000									50.000
2. Привремени вработувања во градинката								2.975.976			2.975.976
3. Еднократна парична помош			1.000.00 0,00								1.000.000,00
4. Еднократна парична помош за секое новородено дете					1.600.00 0						1.600.000
5. Обезбедување помош и нега на стари лица							90.000				90.000
6. Хуманитарна акција		50.000									50.000
7. Хуманитарна акција по повод празникот на Општина Ѓорче Петров		50.000									50.000
8. Членарина на Црвен крст на РСМ									18.000		18.000
Вкупно		150.000	1.000.00 0		1.600.00 0		90.000	2.975.976	18.000		5.833.976

IV. ЗАВРШНИ ОДРЕДБИ

Реализацијата и следењето на активностите од оваа Програма ќе се одвива преку Одделението за јавни дејности.

Програмата е отворена за предлози, сугестии и мислења.

Програмата влегува во сила осмиот ден од денот на објавувањето во „Службен гласник на Општина Ѓорче Петров“.

Број 08-2388/7
од 28.12.2022 година
Скопје

Совет на Општина Ѓорче Петров
Претседател,
Ленче Нелоска